



**МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
ТЕЛО ЗА УПРАВУВАЊЕ СО ИПАРД**

**ИЗВЕШТАЈ ЗА НАПРЕДОКОТ НА АКТИВНОСТИТЕ
ЗА ЕВАЛУАЦИЈА НА ИПАРД ПРОГРАМАТА 2014 - 2020**

(статус декемери 2018 - мај 2019 година)
(Согласно член 56 од Секторската спогодба)

мај, 2019

Петти состанок на Комитетот за следење на ИПАРД 2014-2020



Содржина

Вовед	2
Одговорности и координација	2
План за евалуација 2014-2020	3
Извештај за преземените активности за евалуација	4
1. Резултати и влијание на имплементацијата на ИПАРД II Програмата преку анализа на показателите во однос на реализација на целите на мерките	5
1.1 Евалуациски активности - Инвестиции во основни средства на земјоделски стопанства (Мерка 1)	5
1.2 Активности за евалуација - "Инвестиции во основни средства во преработка и маркетинг на земјоделски и рибни производи" (Мерка 3)	6
1.3 Активности за евалуација - "Диверзификација на фарми и развој на бизниси" (Мерка 7)	8
2. Активности за подобрување на квалитетот и имплементацијата на ИПАРД II Програмата ..	9
Анекс 1 - Нацрт годишен акционен план за активности за евалуација за 2019 година	10





Вовед

Евалуациите имаат за цел да го подобрат квалитетот, ефективноста и конзистентноста на финансиската помош од Европската унија како и стратегијата и имплементацијата на ИПАРД II Програмата. ИПАРД II Програмата е предмет на ex-ante и ex-post евалуација и доколку е проценето за соодветно од страна на Европската комисија ad-hoc или временски проценки спроведени од независни оценувачи/евалуатори, а под надлежност и одговорност на Телото за управување (ТУ) со ИПАРД.

Евалуациите прават проценка на имплементацијата на ИПАРД II Програмата кон постигнување на нејзините цели и го оценуваат степенот на искористување на ресурсите, ефективноста и ефикасноста на програмирањето, нејзиното социоекономско влијание и влијанието врз дефинираните цели и приоритети.

Со евалуациите се идентификуваат факторите кои придонеле за успехот или неуспехот во спроведувањето на ИПАРД II Програмата, вклучувајќи ја и одржливоста на активностите како и идентификувањето на најдобрите практики.

Во согласност со планот за евалуација на ИПАРД II програмата изготвен од страна на Телото за управување со ИПАРД и одобрен од Комитетот за следење, Телото за управување секоја година има обврска да поднесува извештај за постигнатите резултати од планот за евалуација до Комитетот за следење на ИПАРД II.

Одговорности и координација

Со цел да се осигура дека системот за следење и евалуација е во состојба да даде резултати, добро дизајниран и робустен систем за управување и координација е предуслов. Рамковната и секторската спогодба ги поставуваат законските барања и ги дефинираат одговорните тела за спроведување на активностите за мониторинг/следење и евалуација/проценка.

Целокупната одговорност за организирање на процесот на евалуација на ИПАРД II Програмата е надлежност на Одделението за програмирање и евалуација на ИПАРД, во рамки на Телото за управување со ИПАРД. Тие се одговорни за изготвување план за евалуација и координирање на нејзиното спроведување. ТУ исто така е одговорно за доставување на извештаите за спроведените евалуации до Европската комисија и јавноста. Покрај тоа, раководителот на ТУ претседава со Управувачкиот комитет за евалуација, кој ја обезбедува соработката меѓу заинтересираните страни за следење и проценка на ИПАРД и истовремено обезбедува градење на капацитети на засегнатите страни. ТУ исто така е директно вклучено во собирањето и обработката на податоците за следење на ИПАРД II програмата.

Комитетот за следење има одговорност да го следи спроведувањето на програмата и напредокот кон остварување на целите главно преку утврдени индикатори, и ги разгледува и одобрува годишните извештаи за спроведување на ИПАРД (AIRs) пред да бидат доставени до ЕК.

Комитетот за следење ги следи активностите и резултатите поврзани со напредокот во спроведувањето на планот за евалуација и може да дава препораки до ТУ за спроведување и евалуација на програмата, а потоа и да ги следи активностите преземени како резултат на неговите препораки.

Платежната агенција има важна улога во активностите за евалуација, бидејќи тие поседуваат податоци во врска со ИПАРД апликациите/барањата, поддржани проекти, исплати и контроли. Со други зборови, голем дел од основните податоци потребни за спроведување на процесите на евалуација се наоѓаат во Платежната агенција.





Затоа, процедурите и Договорот за спроведување помеѓу Платежната агенција и ТУ го утврдуваат начинот и обезбедуваат навремен пристап и достава на податоците со цел изготвување на евалуацијата.

Годишните извештаи за активностите преземени во рамките на Планот за евалуација треба да ги прикажат резултатите, но и да ги објаснат потребите во однос на имплементацијата на индикативната временска рамка презентирани во Планот за евалуација на ИПАРД Програмата 2014-2020. Подеднакво важно, овие извештаи треба да му помогнат на ТУ, Комисијата и Комитетот за следење на ИПАРД да ги идентификуваат потребите за придружни/тематски хоризонтални проценки, студии или други активности во врска со конкретни мерки / предизвици / активности.

План за евалуација 2014-2020

Следниот индикативен преглед го објаснува временскиот план на активности за евалуација на ИПАРД II програмата:

- 2016 - Идентификување на потребите за евалуација - специфични за програмата, дефинирање на прашања и индикатори за евалуација на програмата, идентификување на барањата за евалуација на податоците и проверка на изворите на податоци, одлучување за податоците кои треба да се соберат за евалуација преку системот за следење од формулари за апликација / поднесување на барање за користење на средства, барање за исплата и други алатки за следење;
- 2017 година - ТУ го следи напредокот на реализација на програмата и собира податоци за корисниците преку систем за следење на излезните (output) и целни (target) индикатори како и индикаторите за постигнати резултати, со цел да се подготви годишниот извештај за реализација на програмата, подготовка на проектните задачи (ToR), тендерски постапки и склучување договори со надворешни оценувачи / експерти;
- 2018 - Надворешниот евалуатор/експерти се ангажираат за собирање дополнителни информации/податоци за пополнување на празнините во податоците и информациите и за спроведување на ad-hoc проценки со кои би се обезбедиле инпути за годишниот извештај за спроведување за 2018 година;
- 2019 - Телото за управување спроведува контрола на квалитетот на наодите од евалуацијата и на кој било друг инпут што го дава оценувачот/евалуаторот; резултатите од евалуацијата се разгледуваат и дискутираат со управувачката група за проценка и со Комитетот за следење. Во врска со наодите од евалуацијата доколку постои потреба ТУ ќе подготви предлог за модификација на ИПАРД II Програмата;
- 2020 - Спроведување на студии за ad-hoc-евалуација доколку е потребно;
- 2021 - Телото за управување контролира и потврдува дека потребните ресурси се достапни за да се реализираат задачите за евалуација до 2024 година;
- 2022 - Подготовка на проектната задача (ToR) и спроведување на тендерска постапка, за да се обезбеди соодветно време за надворешниот оценувач да спроведе квалитетна ex post-евалуација;
- 2023 - Сите контрактирани проекти во рамките на програмскиот период ИПАРД 2014-2020 година ќе бидат финализирани, вклучувајќи го и собирањето на податоците за мониторинг / следење на корисниците преку излезните, целните и резултат индикаторите. Дополнително, податоците за (баратели) не-корисници се собираат, обработуваат и синтетизираат во согласност со избраните методи за евалуација и барањата за известување, со цел да се овозможи проценка на влијанијата и достигнувањата на програмата кон целите на ЕУ и на руралниот развој во финалната ex-post проценка на ИПАРД во 2024 година;





- 2024 - до 30^{ти} јуни 2024 година ТУ го подготвува и доставува стандардниот годишен извештај за спроведување (AIR) 2024 (вклучувајќи ја 2023 година) и до 31 декември 2024 година финалниот извештај за ex-post евалуација.

Извештај за преземените активности за евалуација

На првиот состанок на Комитетот за следење (КС) одржан во февруари 2016 година, ТУ информираше за активностите за воспоставување на систем за евалуација на ИПАРД програмата 2014-2020 во однос на фазата на структурирање, односно проценка на потребите од податоци за мониторинг во однос на програмските индикатори и подготовка на план за евалуација/проценка на ИПАРД Програмата 2014-2020.

На 2^{от} КС одржан во декември 2017 година, ТУ информираше за обврската која произлегува од Планот за евалуација да го следи напредокот на програмата и да ги собира податоците за корисниците преку системот за следење. Сепак, јавниот повик 01/17 за ИПАРД II беше во почетна фаза и бараните податоци за подетални анализи сè уште не беа достапни.

На состанокот на 3-от КС во мај 2018 г., ТУ извести за ограничен напредок во активностите за евалуација поради отсуство на техничка поддршка на ограничениот капацитет на ТУ за спроведување на евалуациските активности и продолжена постапка за посериозна информација за резултатите од Јавниот повик 01/17.

На 4-тиот состанок на КС во декември 2018 година, претставникот на ТУ накратко ги објави резултатите од тековните активности за евалуација, нагласувајќи ја улогата на ИПАРД Агенцијата во процесот на собирање и дисеминација на релевантни податоци за извршување на евалуацијата на ИПАРД II Програмата преку системот за следење.

Нагласен е ризикот од задоцнети податоци од првиот јавен повик, бидејќи придонесува за понатамошни одложувања во измените и подобрувањето на другите законски или програмски барања и целокупната надградба на процесите за спроведување на ИПАРД II.

Во врска со планираната активност за 2018 година (според планот за евалуација за ИПАРД 2014-2020) - "ангажирање на надворешен оценувач/експерт за собирање на дополнителни информации / податоци за пополнување на недостатоците од податоци и информации и за спроведување на ad hoc проценки/евалуации", ТУ ја одложи оваа активност со цел првично да ги добие резултатите од јавниот повик 01/17.

Имплементацијата на првиот јавен повик на ИПАРД II Програмата е завршена, сите апликации се обработени и податоци за мониторинг и евалуација се достапни. Телото за управување со ИПАРД според планот за евалуација ќе подготви (ToR) проектни задачи за ангажирање на надворешен проценувач / експерти за собирање на дополнителни информации / податоци за пополнување на празнините по однос на податоците и информациите и за спроведување на ad hoc евалуација на ИПАРД II програмата.

Оваа активност ќе се реализира согласно одобрена АПТА за 2019 година во рамки на мерката за техничка помош. Надворешениот проценувач / експерти ќе ги идентификуваат факторите кои придонеле за успехот или неуспехот во спроведувањето на ИПАРД II Програмата, вклучувајќи ја и одржливоста на активностите и идентификувањето на најдобрите практики.





1. Резултати и влијание на имплементацијата на ИПАРД II Програмата преку анализа на показателите во однос на реализација на целите на мерките

1.1 Евалуациски активности - Инвестиции во основни средства на земјоделски стопанства (Мерка 1)

Следува информација согласно расположливите податоци по однос на резултатите од спроведувањето на Јавниот повик 01/17 - прв јавен повик на ИПАРД II доставени од АФПЗРР, образложувајќи го интересот за аплицирање по мерка 1 и анализа на постигнатите резултати во споредба со очекуваните цели.

Анализата покажува дека интересот за инвестиции во рамки на мерка 1 варира помеѓу различни потсектори, но сè уште доминантен е интересот за инвестиции во потсекторите на житни култури и овошје и зеленчук. Интересот за инвестирање по оваа мерка е главно во секторот на растително производство (97% од сите доставени апликации по мерка 1), а стапката на апликации кои бараат поддршка за набавка на трактори значително ги надминуваат другите можности за инвестирање.

Како резултат на тоа, а согласно информациите од АФПЗРР, достапниот буџет за трактори кој изнесува 20% од вкупните предвидени средства за оваа мерка за целиот период на имплементација на Програмата (страница 162) е искористен уште на првиот јавен повик (01/17).

Поднесувањето на инвестициски проекти во сточарскиот сектор покажува многу помал интерес помеѓу потенцијалните корисници (33 апликации или околу 2% од сите доставени апликации). Подсекторот за преработка на земјоделски производи на ниво на земјоделско стопанство е застапен со 4 апликации, и на крај само 2 апликации се насочени кон инвестиции обновливи извори на енергија.

Табела 1-1

Јавен повик / под сектор	Доставени апликации	Вкупно побарна сума (€)	Одобрени апликации	Одбиени апликации	Вкупни јавни средства за контрактирани проекти (€)	Вкупни јавни средства за контрактирани проекти - ЕУ дел (€)	Вкупни реализирани јавни средства (€)	Вкупни реализирани јавни средства - ЕУ дел (€)
01/2017	1,404	17,959,835.00	902	502	10,835,605.00	8,126,703.75	603,833.00	452,874.75
Растително производство	1,365	14,765,396.00	889	479	8,896,247.00	6,672,185.25	599,633.00	449,724.75
Сточарство	33	3,012,153.00	10	23	1,918,105.00	1,438,578.75	0.00	0.00
Преработка на 3.С	4	163,161.00	1	/	17,053.00	12,789.75	0.00	0.00
Обновлива енергија	2	19,125.00	2	/	4,200.00	3,150.00	4,200.00	3,150.00

Извор: АФПЗРР, април 2019

Резултатите од спроведувањето на првиот јавен повик покажуваат ниско ниво на одобрување на исплати од околу 5,6% од вкупно контрактираните јавни средства (ТРЕ) по Мерка 1. Одложувањето во процесот на одобрување на исплати по мерка 1 може да доведе до евентуален ризик на поврат на средства (de commitment).

Табела 1-2





Цел на мерката	Очекуван резултат за програмски период 2014- 2020	Остварено со првиот јавен повик 01/2017
Број на поддржани проекти	(3 100)	116
Број на земјоделски стопанства кои реализираат проекти за модернизирање на производната активност	(3 100)	74
Број на економски субјекти кои постепено се надградуваат кон стандардите на ЕУ	(1 200)	41
Број на земјоделски стопанства кои постепено се надградуваат кон стандардите на ЕУ за благосостојба на животните	(30)	0
Број на стопанства кои инвестираат во производство на енергија од обновливи извори	(25)	1
Број на стопанства кои инвестираат во сточарството со цел намалување на N2O и емисиите на метан (ракување со ѓубриво)	(50)	0
Вкупен износ на инвестиции во физички средства од поддржани земјоделски стопанства - ИПАРД корисници	(48 mill EUR)	989.968,00 €

Извор: АФПЗРР, април 2019

По однос на остварувањето на програмските индикатори и квантифицираните цели за мерка 1, (види ИПАРД Програма, страница 162) резултатите од спроведување на Јавниот повик 01/17 покажуваат дека поддршка е доделена на 116 проекти, што претставува 3,7 % од квантифицираната цел по мерка 1.

74 земјоделски стопанства реализирале проекти со цел модернизација, што претставува околу 2,4% од квантифицираната цел по мерка 1, додека 41 деловни субјекти реализирале проекти со цел постепена надградба кон стандардите на ЕУ што претставува 3,4% од квантифицираната цел за мерка 1.

Само еден проект е релизиран со цел производството на обновливи извори на енергија, што претставува 4% од квантифицираната цел за Мерка 1.

Ниту едено земјоделско стопанство не е поддржано со цел постепено надградување кон целосна усогласеност со стандардите на ЕУ за благосостојба на животните или инвестирање во управувањето со сточарското производство со цел намалување на емисиите на N2O и метан (складирање на арско ѓубре).

Од страна на земјоделските стопанства е инвестирано во физички капитал (основни средства) околу 1 милион евра или 2% квантифицираната цел за Мерка 1.

1.2 Активности за евалуација - "Инвестиции во основни средства во преработка и маркетинг на земјоделски и рибни производи" (Мерка 3)

Интересот за инвестиции во Мерка 3 со анализа на податоците од првиот спроведен јавен повик е сумиран во следната табела:





Табела 2-1

Јавен повик / под сектор	Доставени апликации	Вкупно побарна сума (€)	Одобрени апликации	Одбиени апликации	Вкупни јавни средства за контрактирани проекти (€)	Вкупни јавни средства за контрактирани проекти - ЕУ дел (€)	Вкупни реализирани јавни средства (€)	Вкупни реализирани јавни средства - ЕУ дел (€)
01/2017	57	13,027,728.39	30	25	6,591,017.00	4,943,262.75	728,093.00	546,069.75
Млеко	9	683,398.03	5	4	405,173.00	303,879.75	88,567.00	66,425.00
Месо	12	3,144,333.53	8	4	3,104,698.00	2,328,523.50	127,711.00	95,783.00
Овошје и зеленчук	21	6,836,976.59	10	10	2,302,684.00	1,727,013.00	511,815.00	383,864.00
Житарици	5	145,896.92	2	3	101,802.00	76,351.50	0.00	0.00
Масла и масти	2	143,098.55	1	1	12,825.00	9,618.75	0.00	0.00
Грозје и вино	8	2,074,024.77	4	3	663,835.00	497,876.25	0.00	0.00
Обновлива енергија	0	0.00	0.00	0.00	0.00	0.00	0.00	0.00

Извор: АФПЗРР, април 2019

Резултатите од спроведувањето на првиот јавен повик покажуваат ниско ниво на одобрување на исплати кој изнесува околу 11% од договорените вкупни јавни средства (ТРЕ) по Мерка 3, поради фактот што проектите по мерка 3 се главно големи проекти со одобрени градежни работи.

Табела 2-2

Цел на мерката	Очекуван резултат за програмски период 2014 - 2020	Остварено со првиот јавен повик 01/2017
Број на поддржани проекти	(220)	8
Број на претпријатија кои реализираат проекти за модернизирање на производната активност	(220)	4
Број на економски субјекти кои постепено се надградуваат кон стандардите на ЕУ	(200)	4
Број на претпријатија кои инвестираат во производство на енергија од обновливи извори	(20)	0
Број на новоотворени работни места (нето)	(1300)	/
Вкупен износ на инвестиции во физички средства од поддржани претпријатија - ИПАРД корисници	(52 mill EUR)	1.464.159,00 €

Извор: АФПЗРР, април 2019

Во однос на остварувањето на конкретните програмски индикатори/показатели и квантифицираните цели за оваа мерка (види ИПАРД Програма, страница 175), резултатите од Јавниот повик 01/17 покажуваат дека се реализирани 8 проекти што претставува само 3,6% од квантифицираната цел за мерка 3.

Само четири претпријатија спроведуваат проекти за модернизација, што претставува 1,8% од целта на мерка 3, додека четири економски субјекти постепено се надградуваат кон стандардите на ЕУ (1,8%).

Согласно податоците од спроведениот прв јавен повик ниту едно претпријатие не инвестира во производство на обновлива енергија по мерка 3.





Конечно, од страна на претпријатијата е инвестирано околу 1,5 мил. Евра во физички капитал (основни средства) што претсваува 2,9% од квантифицираната цел за мерка 3.

1.3 Активности за евалуација - "Диверзификација на фарми и развој на бизниси" (Мерка 7)

Мерка 7 има за општа цел поддршка на инвестиции, наменети за формирање на микро-претпријатија во руралните средини и изградба/реконструкција на згради на земјоделски стопанства за деловни цели.

Табелата подолу го сумира интересот што го покажаа потенцијалните корисници за инвестициите според мерката 7, на првиот ИПАРД II јавен повик 01/2017.

Табела 3-1

Јавен повик / под сектор	Доставени апликации	Вкупно побарна сума (€)	Одобрени апликации	Одбиени апликации	Вкупни јавни средства за контрактирани проекти (€)	Вкупни јавни средства за контрактирани проекти - ЕУ дел (€)	Вкупни реализирани јавни средства (€)	Вкупни реализирани јавни средства - ЕУ дел (€)
01/2017	187	42,558,606.14	20	159	3,028,673.00	2,271,504.75	0.00	0.00
Алтернативно земјоделско производство	39	1,707,839.91	10	29	358,200.00	268,650.00	0.00	0.00
Производство на храна / пијалаци	21	2,617,842.07	1	19	27,398.00	20,548.50	0.00	0.00
Не-прехрмбени производи	33	10,866,666.79	4	25	669,662.00	502,246.50	0.00	0.00
Занаетчиство	5	609,063.15	0	5	0.00	0.00	0.00	0.00
Услуги во земјоделство	4	62,381.44	1	2	12,073.00	9,054.75	0.00	0.00
Услуги на рурално население	8	1,628,245.59	1	7	649,544.00	487,158.00	0.00	0.00
Рурален туризам	32	6,871,062.09	3	27	1,311,796.00	983,847.00	0.00	0.00
Обновлива енергија	45	18,195,485.10	0	45	0.00	0.00	0.00	0.00

Извор: АФПЗРР, април 2019

За постигнување на специфичните програмски показатели/индикатори и квантифицираните цели (табела подолу) за оваа мерка (види ИПАРД II Програма, стр. 200), ТУ сè уште нема добиено релевантни податоци за да може да ги подготви потребните анализи.

Договорите со крајните корисници по однос на мерка 7 се потпишани после одобрување на I модификација на ИПАРД Програмата 2014-2020 со одлука бр. С(2019) 666 од 24.01.2019 и сите одобрени проекти се во фаза на реализација.

Табела 3-2

Цел на мерката	Очекуван резултат за програмски период 2014 - 2020	Остварено со првиот јавен повик 01/2017
Број на поддржани проекти	(300)	





Број на земјоделски стопанства/претпријатија кои создаваат дополнителен или го диверзифицираат изворот на приход во рурална средина	(70)	
Број на корисници кои инвестираат во обновливи извори на енергија	(25)	
Број на новоотворени работни места (нето)	(1 000)	
Вкупен износ на инвестиции во физички средства од поддржани ИПАРД корисници	(9 mill. EUR)	

Извор: АФПЗРР, април 2019

2. Активности за подобрување на квалитетот и имплементацијата на ИПАРД II Програмата

Главно, ограничениот капацитет и познавање на методите за евалуација, вклучувајќи ги и методите за собирање на податоци во ТУ како и доцнењата во доставувањето на податоци од АФПЗРР, остануваат главна пречка за функционирање на системот за евалуација, кој би требало да го поддржи подобрувањето на целокупната имплементација на програмата.

Доцнењето во доставата на информации и пренос на податоци од ИПАРД Агенцијата, поради рачна обработка на податоците, дополнително ги одложува активностите на ТУ и ги спречува навремените активности за измени и надградување на документите поврзани со спроведувањето на програмата.

Достапната помош за обезбедување на надворешни услуги за оценување/евалуација е преку користење на мерката за техничка помош. Сепак, планираната активност согласно Планот за евалуација за 2018 година за ангажирање на надворешен оценувач/експерт за собирање на дополнителни информации/податоци за пополнување на недостатоците од податоци и информации како и за спроведување на ad hoc проценки е ралоцирана за во 2019 согласно акцискиот план за мерката Техничка помош (АРТА).

Следствено, активноста за контрола на квалитетот на наодите од евалуацијата и на кој било друг придонес на независниот оценувач/евалуатор ќе се разгледува и дискутира во Управувачкиот комитет за евалуација и со членовите на Комитетот за следење. Доколку постои потреба што произлегува од наодите на евалуацијата, ТУ ќе подготви и предложи активности за надминување на сите откриени недостатоци.

За најголем дел од воочените и пријавени потешкотии при спроведувањето на првиот јавен повик по ИПАРД II програмата, ТУ и Агенцијата веќе разговараа за можни подобрувања и веќе преземаа корективни мерки во рамките на првиот предлог за модификација на ИПАРД II програмата.

Акциониот план за активности за евалуација за 2019 година е претставен како анекс 1 на овој документ.



**Анекс 1 - Нацрт годишен акционен план за активности за евалуација за 2019 година**

Бр.	Активност	Одговорност	Временска рамка
1.	Административни прашања		
1.2.	Финализирање на „Проектните задачи“ за надворешниот оценувач/експерти за прибирање на дополнителни податоци со цел пополнување на недостатоците од податоци/информации како и спроведување на ад хок евалуација	ТУ, МЗШВ	Април – мај 2019
1.3.	Тендерска постапка за набавка	ТУ, МЗШВ	Јуни – јули, 2019
1.4.	Евалуација на набавката и договор	ТУ, МЗШВ	Јули - август, 2019
1.5.	Почеток на услугата за активности на ад хок евалуација	ТУ, МЗШВ	Август - септември, 2019
2.	Активности на евалуација		Август – ноември, 2019
2.1.	Евалуација на резултатите од првиот јавен повик 01/2017	ТУ	Септември – октомври 2019
2.2.	Доставка на Нацрт извештај за спроведена евалуација на првиот јавен повик и анализа на резултатите и наодите од договорената услуга	АФПЗРР	Ноември, 2019
2.3.	Унапредување на ИПАРД постапките и правната документација врз основа на наодите од спроведената евалуација	ТУ, МЗШВ	Декември, 2019
2.4.	Анализа и извештај за напредокот на имплементација на состанокот на Комитетот за следење на ИПАРД	ТУ	Декември 2019, април 2020

Извор: АФПЗРР, април 2019

